

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi||*

*sevā śrī śrīnivāsarāghavārya mahādeśika viracitam*  
**|| śrīlakṣmīnārāyaṇastotram ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīlakṣmīnārāyaṇastotram ॥

satyavrataḥ setralalāmbhūto  
bāhāsarittīravirājamānaḥ |  
makhīprakṛṣṭohyaraśāṅipālai  
nārāyaṇo yata vibhāti lakṣmyā || 1 ||

ātreyagoatrāmbudhipūrṇacandraiḥ  
ācāraśīlairabhito variṣṭhaiḥ |  
āśāsyamānaḥ parabhaktiyuktaiḥ  
nārāyaṇo bhāti sahaiva lakṣmyā || 2 ||

śrīvaiṣṇavāgresaramānanīyāḥ  
ācāryavaryā jagati prasiddhāḥ |  
satsaṃpradāyāvanabaddhadīkṣāḥ  
tvayā pradāttā jagatāṃ vibhānti || 3 ||

bhāgyaṃ jagatyāmupavarṇanīyaṃ  
tvadīyasevāphalamāmananti |  
astokadivyaḍhvaravedibhogye  
jāne'grahāre tava bhāgyametat || 4 ||

iṣṭārthasiddhyai bhavatopadiṣṭaṃ  
iṣṭyādikaṃ bhūri kṛtaṃ hi yatra |  
yajñō hi nārāyaṇanāmarūpaḥ  
tvamatra bhāsīti vibhāvaye tvām || 5 ||

ātreyagoatraikajanīprakṛṣṭāḥ  
dvijā dvijatvaṃ pratipadyamānāḥ |  
bhūyastarāṃ viṣṇupade carantaḥ  
vibhānti tuṣṭastvamihāsi bhūtyai || 6 ||

nārāyaṇa tvam ramayā sametaḥ  
prācīṃ diśaṃ vīkṣya muhuḥ prasannaḥ |  
kuto na jāne paramaṃ rahasyaṃ  
yūpojvalaṃ stambhamavekṣase kim ! || 7 ||

yajñasya sākṣī sthira eva loke  
yajñasthalī cāpi vibhāti susthā |  
tato 'bhijātāvasato 'grahārah  
viśvapasiddho 'pyadhunā tvayaiva || 8 ||

kāñcyuttarācottamatāṃ praṇītā  
yajñairhi sajjaiḥ kila yāyajūkaiḥ |  
atryanvavāyānvayavidvadagryaiḥ  
susvadhvarairadhvaravedidīpraiḥ || 9 ||

śrīvādihaṃsāṃbudasūrivarya  
vaṃśāvataṃsaiḥ kila vipravaryaiḥ |  
śrīśrīnivāsādhvaribhiḥ pratiṣṭhāṃ  
prāpto 'grahārohvaraśāṅipālai || 10 ||

pratiṣṭhitastvaṃ nijabhūmni nityaṃ  
pratiṣṭhitastvaṃ paramāgrahāre |  
punaḥ pratiṣṭhā bhavataḥ praśasyā  
cirāya nārāyaṇa ! sannidhatsva || 11 ||

yamappayaṃ prāhvayatisma hr̥ṣṭo  
varaprado vāraṇaśailamūrdhni |  
devādhirājo 'ppayadīkṣito 'sau  
kūṭastha evābhavadatrigotre || 12 ||

kalyāṇakulyā kamanīyayūpaḥ  
kārśyaṃ kutaḥ prāpa na vedmi tattvam |  
kṣamasva sarvānaparādhavargān  
ṛddhyai samīkṣasva sudhākaṭākṣāt || 13 ||

kalyāṇakulyāmṛtavāhinī stāt  
yūpaḥ samucchrāyamupaitu bhūyaḥ |  
tvadīyadhāmojvalatāmupeyāt  
ārādhanaṃ te navatāṃ pradadyāt || 14 ||

kāñcīghaṭāṃbvityabhidhānabhājah  
śrīveṅkaṭācāryamukhāḥ kavīndrāḥ |  
yatsannidhānāt atulāṃ pratiṣṭhāṃ  
saṃprāpya nārāyaṇa saṃvibhāsi || 15 ||

dabhretare dhāmani vardhamāno  
dabhraṃ paraṃ dhāma samāśrito'si |  
adabhradrṣṭyā svayamedhamānaḥ  
bhadrāṇi nārāyaṇa samvidheyāḥ || 16 ||

vidhipraṇīte subhage'svamedhe  
samudbhavan śyāmalahavyavāhaḥ |  
astokabhogyādhvarahavyabhoktā  
nayatyaho tān svapuraṃ sma devaḥ || 17 ||

kalīḥ praduṣṭaḥ kavayo'pi naṣṭāḥ  
kalyāṇakulyāpyamṛtena hīnā |  
jātāśca dūre sukhajīvikāyai  
parantu nārāyaṇa susthiro'si || 18 ||

pūto'grahāro makhajālakṛtyā  
pūtā sthālī satpadareṇupūrṇā |  
pūtā vayaṃ grāmasunāmadrṣṭyā  
vasema nārāyaṇa te kaṭākṣaiḥ || 19 ||

śrīsūktahomena kṛtena bhaktyā  
grāmamṛddhiṃ sakalāmupaitu |  
devassamārādhanasamprahrṣṭaḥ  
abhīṣṭadāyī satataṃ vibhātu || 20 ||

atryanvavāye janimetya sevā  
ratena māvāsaraghūttamena |  
bhaktyā kṛtaṃ stotramidaṃ paṭhantaḥ  
lakṣmīkaṭākṣeṇa vibhāntu loke || 21 ||

lakṣmī nārāyaṇaṃ devaṃ mandiraṃ nūtana nirmitam |  
rakṣitāṃ yāgaśālāṃ ca drṣṭvā tuṣṭiṃ bhajemahi || 22 ||

|| iti śrīlakṣmīnārāyaṇastotram saṃpūrṇam ||